



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 52
दिनांक 25.03.2022

कृषि विज्ञान केन्द्र द्वारा तिलहनी फसलों पर समूह प्रदर्शन का आयोजन

जबलपुर 25 मार्च। जवाहरलाल नेहरू कृषि विश्वविद्यालय के कुलपति डॉ. प्रदीप कुमार बिसेन की प्रेरणा तथा संचालक विस्तार सेवायें डॉ. डी.पी. शर्मा के मार्गदर्शन एवं कृषि विज्ञान केन्द्र, जबलपुर की वरिष्ठ वैज्ञानिक एवं प्रमुख डॉ. रश्मि शुक्ला के निर्देशन में जबलपुर जिले में तिलहनी फसलों के क्षेत्रफल व उत्पादकता में वृद्धि हेतु कृषि विज्ञान केन्द्र, जबलपुर द्वारा खरीफ में 10 हे. क्षेत्रफल में रामतिल तथा रबी मौसम में 10 हे. क्षेत्र में सरसों तथा 20 हे. क्षेत्र में अलसी का समूह प्रदर्शन विभिन्न गाँवों में आयोजित किया गया। तिलहन समूह प्रदर्शन के प्रभारी डॉ. डी.के. सिंह ने बताया कि कुण्डम क्षेत्र में तिलहनी फसलों की उत्पादकता में वृद्धि हेतु समूह प्रदर्शन तिलहन के अन्तर्गत रबी मौसम में अलसी व सरसों का उन्नत बीज के साथ-साथ सम्पूर्ण आदान का प्रदर्शन किसानों के प्रक्षेत्र दिवस का आयोजन किया। ग्राम बड़खेड़ा कुण्डम में किया गया। कार्यक्रम के दौरान डॉ. डी.के. सिंह व डॉ. प्रमोद शर्मा ने किसानों के प्रक्षेत्र पर लगे हुये अलसी व सरसों के बारे में बताते हुये उनकी पुरानी किस्मों को तुलना करके दिखाया। जिससे किसानों में उन्नत प्रजाति के प्रति जागरूकता में बढ़ोत्तरी हुई।

प्रक्षेत्र दिवस के अवसर पर ग्राम बड़खेड़ा, डूड़ा व अन्धार के कुल 48 किसानों ने भाग लेकर तिलहनी फसलों के प्रति रुचि दिखाई। समूह प्रदर्शन के सुचारु रूप से आयोजन में केन्द्र के वैज्ञानिक डॉ. डी.के. सिंह, डॉ. ए.के. सिंह, डॉ. प्रमोद शर्मा, डॉ. यतिराज खरे, डॉ. नीलू विश्वकर्मा, डॉ. निहारिका शुक्ला, डॉ. अक्षता तोमर, डॉ. नितिन सिंघई आदि वैज्ञानिकों का भी योगदान रहा।